
ପାଞ୍ଚ ନମ୍ବର ଜାତୀୟ ରାଜପଥ । ବାଲେଶ୍ଵର ଓ ଭଦ୍ରକ 


ମଝାମଝିରେ ସୋରୋ ଥାନା । ବାଲେଶ୍ଵର ସଦର ସବ୍‌ଡ଼ିଭିଜନ 
ଅଧୀନରେ । ଦକ୍ଷିଣ ପୂର୍ବ ରେଳପଥ ସୋରୋ ବାଟ ଦେଇ 
ଯାଇଛି । ଏସବ୍ର କାରଣରୁ ସ୍ଥାନଟି ବେଶ୍‌ ଜଣାଶୁଣା । ସେଠୁ ତିନି 
ମାଇଲ ଦୂରରେ ଗୁହାରିଆ ସାହି । ଛୋଟ ଗା .ହେଲେ ବି ଅନେକ 
ଚୂଳପକ୍ଷ ଲୋକ ଅଛନ୍ତି ଏଇ କରଣ ବସ୍ତିରେ । 


ସେଇ ଗୀରେ ନନ୍ଦକିଶୋର ଦାସଙ୍କ ଜନ୍ମ । ୧୮୯୪ 
ମସିହା ଜନ୍ମାଷ୍ଟମୀର ଠିକ୍‌ ପରଦିନ । ନନ୍ଦ ଉତ୍ସବ ଦିନରେ ତାଙ୍କ 
ଜନ୍ମ । ବାପା ମାଆ ନୀ ଦେଲେ ନନ୍ଦ । ବାପାଙ୍କ ନାମ 
ଶ୍ୟାମଚରଣ ଦାସ । ଅବସ୍ଥା ସେତେ ଭଲ ନୁହେଁ । ଜମି ମାତ୍ର 
ତିନି ମାଣ । ପଡ଼ୋଶୀ ଜମିଦାର ଘରେ ଗୁମାସ୍ତା । କୌଣସି ମତେ 
ଗୁଜୁରାଣ ମେଣଵ୍ଟିଯାଏ । ବାପାଙ୍କର ସଙ୍ଗୀତ ଆଡ଼େ ଝୁଙ୍କ୍‌ ଥାଏ । 
ବଜାବଜି କରନ୍ତି । ଖୁସି ମିଜାଜର ଲୋକ । ସରଳ ବି । ମାଆ 
ଅମିକା ଦେଇ । ଠିକ୍‌ ବିପରୀତ । କଡ଼ା ମିଜାଜର । ଆତ୍ମ ଅଭିମାନ 
ଅଛି । ମାନ ଇଜତ ଜଗି ଚୃଳଚ୍ତି । 

ବିଧ୍ର ବିଧାନ ବିଚିତ୍ର । ଅଜ୍ଥ ବୟସରେ ଶ୍ୟାମାଚରଣ 
ଆଖ୍‌ ବ୍ରଜିଲେ । ସେତେବେଳେ ତାଙ୍କ ମାତ୍ର ୩୭ ବର୍ଷ 
ହେୋଇଥ୍‌୍ଲ। । ନନ୍ଦକିଶୋରଙ୍କ ୫ ବର୍ଷ । ତାଙ୍କ ଉପରେ 
ଭଉଣୀଟିଏ । ନାଁ ମୋହିନୀ । ତଳେ ଆଉ ଜଣେ ଭାଇ । ଏବେ 
ପରିବାରରେ ୪ ଜଣ । ସବୂ ଦାୟିତ୍ଵ ଅମ୍ଭିକା ଦେରଙ୍କ ଉପରେ । 
ସେ ଭାଟି ପଡ଼ିଲେ ନାହିଁ । ତିନିଟି ପିଲାଙ୍କୁ ମଣିଷ କରିବାକୁ ଅଣ୍ଟା 
ଭିଡ଼ିଲେ । ଜମିରୂ ଯାହା ମିଳେ, ତା”ବାଦ୍‌ ଗାରଟିଏ ଥାଏ | ଦୁଧ 
ଦହିରୁ କିଛି ପଇସା ହୁଏ । କଷ୍ଷେ ମଷ୍ଷେ ଗୁଜୁରାଣ ମେଣ୍ଟିଯାଏ । 
କା” ଆଗରେ ହାତ ପାତିବାର ନୁହେଁ । ପିଲାଙ୍କୁ ଆକଟ କରନ୍ତି । 
ନିଜର ଦାରିଦ୍ର୍ୟକୁ ପଦାରେ ଦେଖାଅ ନାହିଁ, “ନିଜ ଗୋଡ଼ରେ 
ଠିଆ ହୁଅ ।”? ତାଙ୍କ ପ୍ରଭାବ ନନ୍ଦକିଶୋରଙ୍କ ଉପରେ ପଡ଼ିଥ୍ଲା । 
ନାନା ଦୁଃଖ କଷ୍ଠ ଭିତରେ ସେ ପିଲାଦିନରୁ ମଣିଷ ହେବାକୁ 
ଶିଖ୍ଥ୍ଲେ । 
ପାଠ ପଢ଼ା 

ନନ୍ଦକିଶୋରଙ୍କ ପାଠପଢ଼ା ଗା ଚାଟଶାଳୀରେ ଆରମ୍ଭ 
ହେଲା ! ଅବଧାନ ରାଧୁ ମହାନ୍ତି । ଦରମା ମାସକୁ ଦୁଇ ଅଣା । 
ତାଙ୍କୁ ଅଣାଏ ଛାଡ଼ କରାଯାଇଥ୍‌ଲା । ଅଣାଟାଏ ବି ସେ ଠିକ୍‌ 
ସମୟରେ ଦେଇପାରନ୍ତି ନାହିଁ । ବେଳେବେଳେ ଚାହାଳୀରୂୁ ତଡ଼ା 
ଖାଆର୍ତି । ଦୁଧ ବିକା ପଇସାରୂ ପଇସେ ପଇସେ ରଖ୍‌ ମାଆ 
ଦରମା ଦିଅନ୍ତି । ସେଠୁ ପାଠ ଶେଷ କରି ସୋରୋ ମାଇନର 

ସ୍କୁଲରେ ପଢ଼ିଲେ । ବହିପତ୍ର କିଣିବାକୁ ପଇସା ନଥାଏ । ସାଙ୍ଗ 
ପିଲାଙ୍କ ବହି ମାଗି ପଢ଼ନ୍ତି । ଦରମା ଛାଡ଼ ହୋଇଥ୍‌ଲା। ସେ 
ଅଙ୍କରେ ଦୁର୍ବଳ ଥଲେ । ଅନ୍ୟ ବିଷୟରେ ଖୁବ୍‌ ଆଗୁଆ । ଅଙ୍କ 
ଶିକ୍ଷକଙ୍କ ମାଡ଼ ଗାଳି ଖାଉଥ୍‌ଲେ । ଅଙ୍କ ବିନା ମାଇନର ବୃତ୍ତି 
ପାଇବା ଅସମ୍ଭବ । ସେଥ୍‌ପାଇଁ ତଳ ଶ୍ରେଣୀରେ ତାଙ୍କୁ ବର୍ଷେ 
ଅଟକାଇ ଦିଆଗଲା । ତଥାପି ବୃତ୍ତି ମିଳିଲା ନାହିଁ । ମାଇନର 
ପାସ୍‌ କରି ସେ ପଢ଼ି ପାରିଲେ ନାହିଁ । 


ଅରକ୍ଷିତକୁ ଦଇବ ସାହା । ବଡ଼ ଭଉଣୀ ମୋହିନୀଙ୍କର 
ବାହାଘର ହୋଇଗଲା । ସାତ ଆଠ ମାଇଲ ଦୂର ଇଶ୍ଵର ପୁର 
ଗୀ । କଲେଜ ପଢୁଆ ଧନୀ ଘରର ପିଲା କୈଳାସ ଚନ୍ଦ୍ର ମହାନ୍ତି । 
ଏମିତି ସୁଯୋଗରେ ପଡ଼ୋଶୀମାନେ ରକ୍ତ ଚାଉଳ ଚୋବାଇଲେ । 
କୈଳାସଚନ୍ଦ୍ର ନନ୍ଦକିଶୋରଙ୍କ ପଢ଼ାର ଦାୟିତ୍ଵ ନେଲେ । ବାଲେଶ୍ଵର 
ଜିଲ୍ଲା ସ୍କୁଲରେ ତାଙ୍କ ନାମ ଲେଖା ଗଲା । 


ବାଲେଶ୍ବର ଜିଲ୍ଲା ସ୍କୁଲ 

ହେଡ଼୍‌ମାଷ୍ଟର ଉପେନ୍ଦ୍ର ନାରାୟଣ ଦଉ୍ତଗୁପ୍ତ । ଖୁବ୍‌ ଦକ୍ଷ । 
ଚାରିଆଡ଼େ ତାଙ୍କ ନାଁ । ନନ୍ଦକିଶୋର ଶ୍ରେଣୀରେ ପ୍ରଥମ ହେଲେ । 
ସବ୍ର ଶିକ୍ଷକଙ୍କ ନଜର ପଡ଼ିଲା ତାଙ୍କ ଉପରେ । ପ୍ରଧାନ ଶିକ୍ଷକ 


ଶ୍ରଦ୍ଧା କଲେ । ପ୍ରଧାନ ଶିକ୍ଷକଙ୍କ ସ୍ନେହ ଶ୍ରଦ୍ଧା ନନ୍ଦକିଶୋରଙ୍କୁ 
ଭବିଷ୍ୟତ ପାଇଁ ଉତ୍ସାହ ଦେଇଥ୍‌ୁଲା । 


ପରବର୍ଭୀ ସମୟରେ ପ୍ରଧାନ ଶିକ୍ଷକ ହେଲେ ନନ୍ଦକିଶୋର 

ବଳ । ସେ କବି ଓ ସାହିତ୍ୟିକ । ନନ୍ଦକିଶୋରଙ୍କ ପ୍ରତି ସେ 
ସହାନୁଭୂତି ଦେଖାଉଥ୍ଲେ । ୧୯୧୪ ମସିହାରେ ସେ ମାଟ୍ରିକ୍‌ 
ପରୀକ୍ଷା ଦେଲେ । ସେତେବେଳେ ଡେପୁଟି ମାଜିଷ୍ଟ୍ରେଟ୍‌ମାନେ 
ପରୀକ୍ଷା ନିରୀକ୍ଷକ ହେଉଥ୍‌ଲେ । ଇଂରାଜୀ ଏମ୍‌. ଏ. ପାସ୍‌ କରା 
ଜଣେ ତେପୁଟି ମାଜିଷ୍ଟେଟ୍‌ ନିରୀକ୍ଷକ ଥୁଲେ । ନନ୍ଦକିଶୋରଙ୍କ 
ହସ୍ତାକ୍ଷର ଓ ଲେଖା ଶୈଳୀ ସେ ବାରମ୍ବାର ଦେଖୁଥ୍‌ଲେ । 
ଗଣିତରେ ନନ୍ଦକିଶୋର ସନ୍ତୁଷ୍ଟ ନଥ୍‌ଲେ । ପ୍ରଧାନ ଶିକ୍ଷକ 
ପଚାରିବାରୁ ସେ କାନ୍ଦି ପକାଇଲେ । ପ୍ରଧାନ ଶିକ୍ଷକ ସାନ୍ଧନା 
ଦେଲେ, “ହତାଶ ହୂଅ ନାହିଁ। ତମ ଇଂରାଜୀ ପତ୍ରର ଉତ୍ତର 
ଅତି ଉଚ୍ଚକୋଟୀର । ନିରୀକ୍ଷକ ଜଣେ ଇଂରାଜୀ ଏମ୍‌.ଏ ଥଲେ । 
ସେ କହଚ୍ତି ଯେ ସେ ଖାତା ଦେଖ୍୍‌ଲେ ତୁମକୁ ୯୯ ନମ୍ବର 
ଦିଅନ୍ତେ ।” 


ନନ୍ଦକିଶୋର ପ୍ରଥମ ଶ୍ରେଣୀରେ ମାଟ୍ରିକ ପାସ୍‌ କଲେ । 
ରେଭେନ୍ସା କଲେଜରେ ନାମ ଲେଖାଇଲେ । ବୃତ୍ତି ନ ମିଳିଲେ 
ପଢ଼ା ବନ୍ଦ ହୋଇଯିବ । ଏଥ୍‌ପାଇଁ ମନରେ ଦକା ଥାଏ । ବିହାର- 
ଓଡ଼ିଶା ବୃତି ପରୀକ୍ଷା ଫଳ ଗେଜେଟରେ ପ୍ରକାଶ ପାଉଥୁଲା । 
ପ୍ରତି ଶୁକ୍ରବାର ଦିନ ତାହା କଲେଜକୁ ଆସେ । ନନ୍ଦକିଶୋର 
ସବୁବେଳେ ନଜର ରଖନ୍ତି । ଟିକିଏ ବିଳମ୍ବରେ ତାହା ପ୍ରକାଶ 
ପାଇଲା ! ନନ୍ଦକିଶୋର ଓଡ଼ିଶାରେ ପ୍ରଥମ ହୋଇ ବୃତ୍ତି ପାଇଲେ । 
ବିହାର ଓଡ଼ିଶା ବୃରି ତାଲିକାରେ ପଞ୍ଚମ ହେଲେ । ବାଲେଶ୍ବର ଜିଲ୍ଲା 
ସ୍କୁଲର ଏହା ପ୍ରଥମ ଗୌରବ । ସ୍କୁଲ ତରଫରୁ ତାଙ୍କୁ ସୁନା ପଦକ 

ପୁରସ୍କାର ଦିଆଗଲା । ସେ ମଧ୍ଯ ‘ଭୁବନ ମୋହିନୀ ଦେବୀ 
ପୂରସ୍କାର ଲାଭ କଲେ । 


ଉଚ୍ଚଶିକ୍ଷା 


ରେଭେନ୍ସା କଲେଜରେ ସେ ଚାରି ବର୍ଷ ପଢ଼ିଲେ । ପାଠ 
ପଢ଼ା ସଙ୍ଗେ ସଙ୍ଗେ ଖେଳ ଓ ନାଟକ ପ୍ରତି ତାଙ୍କର ସଉକ ଥୁଲା । 
ସେ ନିୟମିତ ଫୁଟବଲ ଖେଳ ଦେଖନ୍ତି । ଥରେ ସେ କଲେଜ 
ଡ୍ରୀମାରେ ଅଭିନୟ କରିଥୁଲେ । ଫକୀର ମୋହନଙ୍କ ‘ଲଛମା” 
ଉପନ୍ୟାସର ନାଟ୍ୟରୂପ ଅଭିନୀତ ହେଉଥ୍‌ଲା। ସେ ସଫଳ 
କଳାକାର ଭାବେ ସ୍ଵୀକୃତି ପାଇଲେ । ଏହାପରେ ଛୁଟିରେ ଗୀ 
ଯୁବକଙ୍କୁ ନେଇ ‘କଂସବଧ” ନାଟକ କରାଇଥ୍‌ଲେ । 


୧୯୧୮ ମସିହାରେ ସେ ବି.ଏ ପାସ୍‌ କଲେ । ଏହା 
ପାଟଣା ବିଶ୍ଵବିଦ୍ୟାଳୟ ଅଧୀନରେ ଥୁଲା । ନନ୍ଦକିଶୋର ଇଂରାଜୀ 
ଅନର୍ସ ସହ ବି.ଏ ପାସ୍‌ କଲେ । ଇଂରାଜୀ ଅନର୍ସ ପାଇବାରେ ସେ 
ଏକ ମାତ୍ର ଓଡ଼ିଆ ଛାତ୍ର । ସେତେବେଳେ ଓଡ଼ିଶାରେ ଏମ୍‌.ଏ 
ନଥୁଲା ! କଲିକତା ବା ପାଟନା ଯିବାକୁ ପଡ଼ୁଥ୍‌ଲା ¦ 


ନନ୍ଦକିଶୋର ଏମ୍‌.ଏ କିମ୍ବା ଆଇନ୍‌ ପଢ଼ିବା ପାଇଁ ମାସକୁ 
ତିରିଶ ଟଙ୍କା ବୃରଭି ପାଇବା ପାଇଁ ମନୋନୀତ ହେଲେ । ସେ 
ଏମ୍‌.ଏ ପାଇଁ ବୃତି ଗ୍ରହଣ କଲେ । ବନ୍ଧୁ ଜଗନ୍ନାଥ ମହାନ୍ତିଙ୍କୁ 
ଆଇନ୍‌ ବୃତ୍ତି ପାଇଁ ବାଟ ସଫା କରିଦେଲେ । ସେ କଲିକତା ବିଶ୍ବ 
ବିଦ୍ୟାଳୟରେ ନାମ ଲେଖାଇଲେ । ଇଂରାଜୀରେ ଏମ୍‌.ଏ ପଢ଼ିଲେ । 

୧୯୨୦ ମସିହାରେ କଲିକତା ବିଶ୍ଵବିଦ୍ୟାଳୟରୁ ଡିଗ୍ରୀ ଲାଭ 
କଲେ । ଗୁହାରିଆ ସାହି ଚାହାଳୀର ଗରିବ ଛାତ୍ର ନନ୍ଦକିଶୋର 
କମ୍‌ ସାଧନା କରିନାହାନ୍ତି । ବହୁ ଦୂର ପଥ ଅତିକ୍ରମ କରି ସେ 
ଆଜି ସର୍ବୋଚ୍ଚ ଡିଗ୍ରୀଧାରୀ । କଠୋର ପରିଶ୍ରମ ଓ ଆମ୍ମବଳ ହିଁ 
ତାଙ୍କୁ ଏତେ ବାଟ ଆଗେଇ ନେଲା । 


ତାପରେ ଆରମ୍ଭ ହେଲା ନନ୍ଦକିଶୋରଙ୍କ ଜୀବନର ଅନ୍ଯ 
ଅଧ୍ୟାୟ ! ରେଭେନ୍ସା କଲେଜରେ ଛାତ୍ର ଥ୍ବାବେଳେ ସେ ଫକୀର 
ମୋହନ ଓ ମଧୁବାବୁଙ୍କ ସଂପର୍କରେ ଆସିଥୁଲେ । ଉତ୍କଳ ସମ୍ମିଳନୀ 
ସଭାରେ ଯୋଗ ଦେଉଥ୍‌ଲେ । ତାଙ୍କର ଏକ ଇଂରାଜୀ ଲେଖା 
ମଧ୍ଯ ଓଡ଼ିଶାରୁ ପ୍ରକାଶିତ ସାପ୍ତାହିକୀରେ ବାହାରିଲା । ଏସବ୍ର ଖବର 
ପାଇ ମାଆ ଅମ୍ଭିକା ଦେବୀ ତାଗିଦ କଲେ । ପାଠ ପଢ଼ାରେ 
ଅବହେଳା ହେବ । ୧୯୨୦ ମସିହାରେ କଲିକତାରେ କଂଗ୍ରେସ 
ଅଧ୍ବେଶନ ବସିଥୁଲା । ସେ ନେତାମାନଙ୍କ ଭାଷଣ ଆଗ୍ରହ ସହ 
ଶୁଣିଲେ । ମନ ଆସ୍ତେ ଆସ୍ତେ ସେଇ ଆଡ଼େ ଧାଇଁଲା । ଦେଶର 
ମୁକ୍ତି ସଂଗ୍ରାମ ବେଶ୍‌ ଗୁରୁତର ଜଣାଗଲା । ଏମ୍‌.ଏ. ପରୀକ୍ଷା 
ପରେ ସେ କଂଗ୍ରେସର ସଭ୍ଯ ହୋଇଗଲେ । ଗୋପବନ୍ଧୁଙ୍କଠାରୁ 
ଟିକେଟ ନେଇ ପ୍ରେଲିଂଟନ ଛକରେ କଂଗ୍ରେସ ଅଧ୍‌ ବେଶନରେ 
ଯୋଗ ଦେଲେ । ଚିତ୍ତରଂଜନ ଦାସ ବିପିନ ବିହାରୀ ପାଲ ଓ 
ଜୀତେନ୍ଦ୍ର ନାଥ ବାନାର୍ଜୀଙ୍କ ଭାଷଣ ଶୁଣିଲେ । ଏହା ତାଙ୍କୁ ଗଭୀର 
ଭାବେ ଆକର୍ଷଣ କଲ। । ସେ ସ୍ଵାଧୀନତା ଆନ୍ଦୋଳନରେ ଯୋଗ 
ଦେବାକୁ ପ୍ରସ୍ତୁତ ହୋଇଗଲେ । 

ବିବାହ ବନ୍ଧନ 


କଲିକତାର ରହଣି କାଳରେ ନନ୍ଦକିଶୋରଙ୍କ ବିବାହ ସ୍ଥିର 
ହୋଇଥଲା | ତାଙ୍କ ଶଶୁର କୁଞ୍ଜବିହାରୀ ଦାସ ଯାଜପୁର ଅଞ୍ଚଳର 
କଣ୍ଟାବଣିଆ ଗୀର । ମଝିଆଁ ଝିଅ ମନୋରମା । ହିନ୍ଦୁ ଘର 
ମଫସଲି ଝିଅ । ରକ୍ଷଣଶୀଳା, ଲଡାଶୀଳା ବି। କୁଞ୍ଜ ବିହାରୀ 
ଧନୀ । ଉଚ୍ଚ ଶିକ୍ଷିତ ନନ୍ଦକିଶୋରଙ୍କୁ ଜୋଇଁ କରିନେଲେ ! ବିବାହ 
ତାଙ୍କ ପାଇଁ ଏକ ବୋଝ ହେଲା । ଚାକିରି ନାହିଁ। ମାଆ, ସ୍ତୀ ଓ 
ସେ ନିଜେ । ତିନି ଜଣଙ୍କର ଭରଣ ପୋଷଣର ଦାୟିତ୍ଵ ତାଙ୍କ 
ଉପରେ । ଗୀଁରେ ଥ୍ବାବେଳେ ଗୋପବନ୍ଧୁ ଦାସଙ୍କ ଡାକରା 
ଆସିଲା । ସେ ଚାଲିଲେ । ପଛରେ ରହିଗଲା ସଂସାର ! ମାଆ 
ଓ ସ୍ତ୍ରୀଙ୍କ ଆକର୍ଷଣ ବାନ୍ଧି ପାରିଲା ନାହିଁ। ସେ ଦେଶ ମାଆର 
ଡାକରା ଏଡ଼ି ପାରିଲେ ନାଇଁ । 


ମାଆଙ୍କ ଆଶା ଧୂଳିସାତ୍‌ ହେଲା। ଏତେ ବଡ଼ ପାଠ 
ପଢୁଆ ପୁଅ । ଏତେ ମେଧାବୀ । ଖୁବ୍‌ ବଡ଼ ଚାକିରି କରିଥାନ୍ତା । 
ହାକିମ କି ଡିପୋଟି । ସେସବୁ ଛାଡ଼ି କଂଣ ନା ଗାନି ପଛରେ 
ଧାଇଁଛି । ହରତାଳ କରୁଛି । ବୂଢ଼ୀ ଦୁଃଖ ଓ ନିରାଶାରେ ଭାଙ୍ଗି 
ପଡ଼ିଲେ । ତା'ର ପ୍ରଭାବ ବୋହୂ ଉପରେ ପଡୂଥ୍ଲା । ମନୋରମା 
ଶାଶୁଙ୍କ ତାଡ଼ନା ସହି ନେଉଥ୍‌ଲେ । ଗହଣା ବନ୍ଧକ ଦେଇ ସ୍ଵାମୀଙ୍କି 
ଟଙ୍କା ଦେଉଥ୍‌ଲେ । ନନ୍ଦକିଶୋର ୧୯୨୧ରେ ସାବରମତୀ 
ଗଲେ । କଂଗ୍ରେସ ଅଧ୍ବେଶନରେ ଯୋଗ ଦେଲେ । 

ସତ୍ୟବାଦୀ” ରୁ ପ୍ରଜାତନ୍ତ୍ର” 


ସେ ଘୋର ଅର୍ଥ ସଙ୍କଟରେ ପଡ଼ିଲେ । ବେଳେ ବେଳେ 
ଭାରି ମନସ୍ତାପ କରୁଥ୍‌ଲେ । ପଣ୍ତିତ ଗୋପବନ୍ଧୁ ଦାସ ତାଙ୍କୁ 
ସତ୍ୟବାଦୀ ବନ ବିଦ୍ୟାଳୟରେ ନିଯୁକ୍ତି ଦେଲେ । ୧୯୨୨ ମସିହା 
ଅପ୍ରେଲ ମାସରେ ଇଂରାଜୀ ଶିକ୍ଷକ ଭାବେ ସେ ଯୋଗ ଦେଲେ । 
ଇଂରାଜୀ ଶିକ୍ଷାଦାନ ସଟ୍ଗେ ସେ ସୂତା କଟା ଓ ଲୁଗା ବୂଣା କାମ 
କରୁଥ୍ଲେ | ଛାତ୍ରମାନଙ୍କୁ ମଧ୍ଯ ଏହା ଶିଖାଉଥ୍‌ଲେ ! ଜୀବନ ସାରା 
ସେ ସୂତା କାଟୁଥ୍‌ଲେ । ସେ କର୍ରବ୍ଯନିଷ୍ଠ ଶିକ୍ଷକ ଥୁଲେ । 
ସେତେବେଳେ ପଞ୍ଚସଖା କୁହାଯାଉଥ୍‌ବା ପଶ୍ତିତ ଗୋପବନ୍ଧୁ, 
ନୀଳକଣ୍ଠ, କୃପାସିନ୍ଧୁ ଗୋଦାବରୀଶ ଓ ଆଚାର୍ଯ୍ୟ ହରିହର ବନ 
ବିଦ୍ୟାଳୟର ଶିକ୍ଷକ । ପଡଶ୍ଡିତ ଲିଙ୍ଗରାଜ ମିଶ୍ର ମଧ୍ଯ ସେଠାରେ 
ଶିକ୍ଷକ ଥଲେ । “ସତ୍ୟବାଦୀ” ଏଠାରୁ ପ୍ରକାଶିତ ହେଉଥଲା ! 
ସଂପାଦକ ଥଲେ ପଡଶ୍ଡିତ ଗୋପବନ୍ଧୁ । ଗୋପବନ୍ଧୁଙ୍କ ଅନୁପସ୍ଥିତିରେ 
ନନ୍ଦକିଶୋର ସମ୍ପାଦକୀୟ ଲେଖୁଥ୍‌ଲେ । ସେ ୧୯୩୬ ମସିହାରେ 
ସତ୍ୟବାଦୀ ବିଦ୍ୟାଳୟ ଛାଡ଼ିଲେ । 


ସତ୍ୟବାଦୀରେ ଥାଇ ମଧ୍ଯ ସେ ରାଜନୀତିରେ ଭାଗ 
ନେଉଥ୍‌ଲେ | ସୋରୋଠାରେ ଏକ ସଭା କରିଥଲେ । ଗୋପବନ୍ଧୁ 
ଦାସ ଏଥ୍‌ରେ ଯୋଗ ଦେଇଥ୍‌ଲେ | ତାପରେ ୧୯୨୬ ମସିହାରେ 
ଭଦ୍ରକଠାରେ ହୋଇଥ୍‌ବା ସଭାରେ ସେ ସଭାପତିତ୍ଵ କରିଥ୍‌ଲେ । 

୧୯୨୬ ମସିହାରେ ସେ ବିହାର ଓଡ଼ିଶା କାଉନ୍‌ସିଲକର 
ନିର୍ବାଚିତ ହୋଇଥ୍‌ଲେ । ସେତେବେଳେ ହରେକୃଷ୍ଣ ମହତାବ 
ବାଲେଶ୍ଵର ଜିଲ୍ଲାବୋର୍ଡ଼ ଚେୟାରମେନ୍‌ ଥାନ୍ତି । ଏଣ୍ଡଜ଼ ସାହେବ 
ଓଡ଼ିଶାର ବନ୍ଯାଞ୍ଚଳ ପରିଦର୍ଶନରେ ଆସିଲେ । ତାଙ୍କ ସାଙ୍ଗରେ 
ଗୋପବନ୍ଧୁ ଦାସ ଥଲେ । ବାଲେଶ୍ଵରରେ ତାଙ୍କୁ ସମ୍ବର୍ବନା 
ଦିଆଗଲା । ଏ ସଭାର ଆୟୋଜନ ନନ୍ଦକିଶୋରଙ୍କ ଉପରେ ଥୁଲା | 
ସ୍ବାଗତ ସଙ୍ଗୀତଟି ମଧ୍ଯ ସେ ଲେଖ୍‌ଥୁଲେ । 


ସେତେବେଳେ ବାଲେଶ୍ବରରୁ ପ୍ରଜାତନ୍ତ୍ର ବାହାରୁ ଥୁଲା । 
ତାହା ସାପ୍ତାହିକ ଭାବେ ପ୍ରକାଶ ପାଉଥ୍‌ଲା । ଇଂରାଜୀ ସାପ୍ରାହିକୀ 
“ଆଡ଼୍ଭେଞ୍ଚର” ଓ ‘ପ୍ରଜାତନ୍ତ୍ରୀରେ ସେ ଲେଖୁୂଥ୍‌ଲେ । ମହତାବଙ୍କ 
ସଙ୍ଗେ ତାଙ୍କର ଘନିଷ୍ଠତା ବଢ଼ିଲା । ୧୯୨୭ ନିର୍ବାଚନ ବେଳେ 
ମହତାବଙ୍କ ପ୍ରାର୍ଥୀପତ୍ର କାଟି ଦିଆଗଲା । ଏଥ୍‌ରେ ସରକାରୀ ଦଳର 
ହାତ ଥୁଲା । ନନ୍ଦକିଶୋର ସଭ୍ୟଭାବେ ନିର୍ବାଚିତ ହୋଇଥ୍‌ଲେ । 
କନିକ। ଦଳ ସରକାରୀ ସମର୍ଥକ ଥୁଲେ । ସେମାନଙ୍କ ସଙ୍ଗେ 
ନନ୍ଦକିଶୋରଙ୍କର ଯୁକ୍ତି ତର୍କ ହେଉଥଲା । ଜିଲ୍ଲାବୋର୍ଡ଼କୁ ଭାଇ 
ଦେବା ପାଇଁ ସେମାନଙ୍କ ଉଦ୍ୟମକୁ ନନ୍ଦକିଶୋର ପଣ୍ଡ 
କରିଦେଲେ | ତାଙ୍କ ବଳିଷ୍ଠ ଲେଖା ଏହାକୁ ପ୍ରତିହତ କରିଥଲା । 


ଜେଲବରଣ 


କଂଗ୍ରେସର ନିଷ୍ଠରି ଅନୁଯାୟୀ ବ୍ଯବସ୍ଥାପକମାନେ ଇସ୍ତଫା 
ଦେଲେ । ନନ୍ଦକିଶୋର ପ୍ରଥମେ ଇସ୍ତଫା ଦେଇଦେଲେ । ତା'ପରେ 

ଗାଛିଙ୍କ ସଂଗଠନ କାମରେ ଯୋଗ ଦେଲେ । ୧୯୩୦ ମସିହାରେ 
ଗାନ୍ଧିଙ୍କ ଡାକରାରେ ଲବଣ ସତ୍ୟାଗ୍ରହ ହେଲା । ତା'ର ପ୍ରଭାବ 
ସାରା ଦେଶରେ ପଡ଼ିଲା । ବାଲେଶ୍ବର ଜିଲ୍ଲାର ଇଞ୍ଡ଼ିଠାରେ ଲୁଣ 
ମାରିବାର ପ୍ରସ୍ତାବ କରାଗଲା | 


ନନ୍ଦକିଶୋର ମନସ୍ତାପରେ ରହିଲେ । ବିବାହ ତାଙ୍କ ଗୋଡ଼ 
ହାତ ବାନ୍ଧି ଦେଇଥୁଲା । କିନ୍ତୁ ସ୍ତ୍ରୀ ମନୋରମା ତାଙ୍କୁ ଉତ୍ସାହ 
ଦେଲେ । ସେ ସଂଗଠନ ଦାୟିତ୍ଵ ନେଲେ । ଦଳଦଳ ସତ୍ୟାଗ୍ରହୀ 
ଇଞ୍ଚଡ଼ି ଚାଲିଲେ । ସେହି ବର୍ଷ ମେ ମାସ ଏକତିରିଶ ତାରିଖ । 
ଭଦ୍ରଖରେ ସତ୍ଯାଗ୍ରହୀମାନଙ୍କୁ ସେ ଉଦ୍‌ବୋଧନ ଦେଉଥ୍‌ଲେ । 
ପୋଲିସ ଦ୍ଵାରା ଗିରଫ ହେଲେ । ଚାରି /ପାଞ୍ଚ ଦିନ ବାଲେଶ୍ଵରରେ 
ରହିଲେ । ତା'ପରେ ତାଙ୍କୁ ହଜାରୀବାଗ ଜେଲକୁ ‘ଖ” ଶ୍ରେଣୀ 
କଇଦୀ ଭାବେ ପଠାଗଲା । ସେହି ଜେଲ୍‌ରେ ରାଜେନ୍ଦ୍ର ପ୍ରସାଦ, 
ଅତୂଲ୍ୟ ଘୋଷ, ଗୋପବନ୍ଧୁ ଚୌଧୁରୀ ଏବଂ ହରେକୃଷ୍ଣ ମହତାବ 
ରହୁଥ୍ଲେ | 


ଗାନି -ଇର୍ଉଇନ୍‌ ଚୂର୍ତି ଫଳରେ ସମସ୍ତେ ଖଲାସ ହେଲେ | 
ନନ୍ଦକିଶୋର ମାର୍ଚ୍ଚ ୧୦ ତାରିଖରେ ଜେଲରୂ ଫେରି କଲିକତା 
ଗଲେ । ଏ ଭିତରେ ତାଙ୍କର ଦୁଇଟି ଯାଆଁଳା ଝିଅ ଜନ୍ମିଥ୍‌ଲେ ! 
ତା ପୂର୍ବରୁ ଗୋଟିଏ ଝିଅ ମରି ଯାଇଥଲା । ସ୍ତୀ ଓ ଝିଅଙ୍କୁ ନେଇ 
ଗାଁକୁ ଆସିଲେ । ସେତେବେଳେ ହଇଜା ଲାଗିଥାଏ । ମନୋରମା 
ଓ ତାଙ୍କ ପିଲା ଦୁଇଟି ରୋଗରେ ପଡ଼ିଲେ । କାଳ ତିନି ଜଣଙ୍କୁ 
ଘେନିଗଲା । ତାଙ୍କ ଜୀବନରେ ଏହା ଥଲା ଏକ ଶକ୍ତ ଧକ୍କା । 

ଚୂକ୍ତିପତ୍ରକୁ ଖିଲାପ କରି ବ୍ରିଟିଶ ସରକାର ଦମନ ମୂଳକ 
ପଦକ୍ଷେପ ନେଲେ । ବହୁ କଂଗ୍ରେସ କର୍ମୀ ବନ୍ଦୀ ହେଲେ । 
୧୯୩୨ ମସିହା ଜାନୁୟାରୀ ମାସରେ ନନ୍ଦକିଶୋର ଜେଲ ଗଲେ । 
୧୮ ମାସ ଜେଲଦଣ୍ଡ ଭୋଗିଲେ । 


ଏଥର ତାଙ୍କୁ ଭୁଲ କ୍ରମେ ଗଂ ଶ୍ରେଣୀଭୂକ୍ତ 
କରାଯାଇଥିଲା । ପରେ ଏହା ସଂଶୋଧିତ ହୋଇ ଥିଲା । ଏଥର 
ସେ ହଜାରୀବାଗ୍‌ ଜେଲରେ ଥିଲେ । ଆଚାଯ୍ୟ ହରିହର ବି ସେହି 
ଜେଲରେ ଥିଲେ । ଉଭୟଙ୍କ ମଧ୍ଯରେ ଘନିଷ୍ଠତା! ବଢ଼ିଲ। । 
ସେଠାରେ ରମାଦେବୀ ଓ ଗୋପବନ୍ଧୁ ଚୌଧୁରୀଙ୍କ ସଙ୍ଗେ ସାକ୍ଷାତ 
ହୋଇଥିଲ। । ରମାଦେବୀ ତାଙ୍କୁ ଦ୍ଵିତୀୟ ବିବାହ ପ୍ରସ୍ତାବ 
ଦେଇଥିଲେ । ତାହା ପରେ କାଯୀ୍ୟକାରୀ ହୋଇଥିଲା । ତାଙ୍କର 
ସ୍ତ୍ରୀଙ୍କ ନାମ ଅଧରମଣି । ଜେଲରେ ପଢ଼ା ଅଭ୍ୟାସ ବଢ଼ିଗଲା । 
ସେ ନେପୋଲିୟନଙ୍କ ଜୀବନୀ ଓ ଶରତଚନ୍ଦ୍ରଙ୍କ ଉପନ୍ୟାସ 
ପଢୂଥିଲେ । ପ୍ରତିଶୋଧ” ନାମରେ ଖଶ୍ରିଏ ଉପନ୍ୟାସ ବି ଆରମ୍ଭ 
କରିଥିଲେ । 
ଗଠନ ମୂଳକ କାଯ ଓ ଗାଛି ଜୀଙ୍କ ପଦଯାତ୍ର। 

୧୯୩୩ ମସିହା ଜୂନ ଶେଷର ସେ ଖଲାସ ହେଲେ। 
ଏହି ସମୟରେ ଗାନ୍ଧି ୟାରବାଡ଼ା ଜେଲରେ ଅନଶନ କଲେ । 
ତାହା ମାକ୍ଡ଼ୋନାଲ୍ସଙ୍କ ସାଂପ୍ରଦାୟିକ ନିଷ୍ପତ୍ତ ବିରୁଦ୍ଧରେ । ତା'ପରେ 
ଦେଶରେ ଅଛୁଆଁ ବିରୋଧୀ ଆନ୍ଦୋଳନ ଚାଲିଲ।। ସେ 

ସାଂଗଠନିକ ଓ ସାମାଜିକ କାମରେ ଲାଗି ପଡ଼ିଲେ । ଗୋପବନ୍ଧୁ 
ଚୌଧୁରୀ, ରମାଦେବୀ ଓ ତାଙ୍କ ଝିଅ ଅନ୍ନପୂର୍ଣ୍ଣାଙ୍କ ଗହଣରେ ସେ 
ଗ୍ରାମ ସଂଗଠନ କାମ କଲେ । ବିଂଝାର ପୁର ଅଞ୍ଚଳରେ ଆଶ୍ରମ 
ତିଆରି ହେଲା । ରମାଦେବୀ ଉତ୍କଳ ହରିଜନ ସେବକ ସଂଘର 
ସଂପାଦିକା ଥିଲେ । ସେ ତାହା ଛାଡ଼ି ଦେଲେ । ନନ୍ଦକିଶୋରଙ୍କୁ 
ସେହି ଦାୟିତ୍ଵ ଦିଆଗଲା । 


ଓଡ଼ିଶାରେ ଗାନ୍ଧିଜୀ ପଦଯାତ୍ରା କଲେ । ପ୍ରଥମେ ପୂରୀ 
ସହରରୁ ତାହା ଆରମ୍ଭ ହେଲା । ନନ୍ଦକିଶୋର ଏଥିରେ ଯୋଗ 
ଦେଲେ । ସାକ୍ଷୀଗୋପାଳ ଯିବା ବାଟରେ ଗାନ୍ଧିଜୀଙ୍କ ସଙ୍ଗେ 
ଆଲୋଚନାର ସୁଯୋଗ ମିଳିଲା । ଦୁଃସ୍ଥ ରାଜନୈତିକ କର୍ମୀ ଭାବେ 
ନନ୍ଦକିଶୋରିଙ୍କ ସେ ଜାଣିଥିଲେ ! ତାଙ୍କ ବ୍ୟକ୍ତିଗତ ସମସ୍ୟା ମଧ୍ଯ 
ଆଲୋଚନା ପରିସରକୁ ଆସିଲା । କଟକ ଓ ଚମ୍ପାପୁର ହାଟ ରହଣି 
ବ୍ୟବସ୍ଥା ନନ୍ଦକିଶୋର କରିଥିଲେ । ପଦଯାତ୍ରାରେ ତାଙ୍କ ଭୁମିକା 
ଗୁରୁତ୍ରପୂର୍ଣ ଥିଲା । 

ବାଲେଶ୍ଵରରେ ପଦଯାତ୍ରା ଆୟୋଜନ କରାଗଲା । ଗାନଛିଜୀ 
ଗରଦପୁର ଆଶ୍ରମକୁ ଚାଲି ଚାଲି ଆସିଲେ । ଆଗରୁ ବର୍ଷା 
ନଥିଲା । ହଠାତ୍‌ ଭୀଷଣ ବର୍ଷା ହେବାରୁ ସେ ପଦଯାତ୍ରା ବନ୍ଦ 
କଲେ । ଚାଷ କାମରେ ବାଧା ନ ଦେଇ ଲୋକଙ୍କୁ ଚାଷରେ 
ଲାଗିବାକୁ କହିଲେ । ଭଦ୍ରକରେ ୨ ଦିନ ରହିବା ପରେ ସେ 
କଲିକତା ଯାତ୍ରା କଲେ ! ବିଭିନ୍ନ ଷ୍ଟେସନରେ ଲୋକେ ଗାଛିବାଣୀ 
ଶୁଣୁଥଲେ । ହରିଜନ ପାଣ୍ିକୂ ଦାନ ଦେଉଥିଲେ । ଭଦ୍ରକର 

ଏସ.ଡି.ଓ ଦୁର୍ଗାଚରଣ ଦାସ ୧୪୪ ଧାରା ଜାରି କରିଥିଲେ । 
କିନ୍ତୁ ଫଳ କିଛି ହେଲାନି । ଗାନଛିଙ୍କ ଯାତ୍ରା ସଫଳ ହେଲା । 


ଅଚାଯ୍ୟଁ ହରି ହର ଉତ୍କଳ ହରିଜନ ସେବକ ସଂଘ 
ସଭାପତି ପଦରୁ ଇସ୍ତାଫା ଦେଲେ । ନନ୍ଦକିଶୋର ସଭାପତି 
ହେଲେ । ଠକ୍କର ବାପା କେନ୍ଦ୍ର ସମିତିର ସାଧାରଣ ସଂପାଦକ 
ଥିଲେ । ସେ ଓ ପ୍ରଫେସର ମାଲନୀ ଓଡ଼ିଶା ଆସିଥିଲେ । ବିଭିନ୍ନ 
କେନ୍ଦ୍ର ପରିଦର୍ଶନ କରିଥିଲେ । ନନ୍ଦକିଶୋର ତାଙ୍କ ସଙ୍ଗେ ଥିଲେ । 


୧୯୩୫ ମସିହା କଂଗ୍ରେସର ସୁବର୍ଣ୍ଣ ଜୟନ୍ତୀ ବର୍ଷ। 
ବାଲେଶ୍ଵରରେ ତାହା ପାଳନ ନିମନ୍ତେ ନନ୍ଦକିଶୋର ଚିନ୍ତା କଲେ । 
ସଂଗଠନ ଟିକିଏ ମାନ୍ଦା ପଡ଼ିଥିଲା । ଗୋପାଳ ଗାଁରେ ଗୋଟିଏ 
ନାରୀ ଆଶ୍ରମ ଥାଏ । ନନ୍ଦକିଶୋର ସେଠାରେ ରହିଲେ । 
କେତେଜଣ କର୍ମୀଙ୍କୁ ଧରି କାମ ଆରମ୍ଭ କଲେ । କେନ୍ଦ୍ର ନିଦଦୈଶ 
ଅନୁଯାୟୀ ଜୟନ୍ତୀ ପାଳନ କରାଗଲା । କର୍ମୀମାନେ ଅନେକାଂଶରେ 
ତପୂର ହେଲେ । ପୁଣି କାମ ପୂରା ଦମରେ ଚାଲିଲା । ସେତେ- 
ବେଳେ କାନ୍ତକବି ଲକ୍ଷ୍ମୀକାନ୍ତ ଙ୍କ ଭଉଣୀ କୋକିଳ ଦେବୀ 
ନାରୀନେତ୍ରୀ ଥିଲେ । ବାଲେଶ୍ଵରର ରବୀନ୍ଦ୍ର ମୋହନ ଦାସ କର୍ମଠ 
କର୍ମୀ । ସମସ୍ତେ ଆନ୍ଦୋଳନ ଓ ସଂଗଠନରେ ଲାଗି ପଡ଼ିଲେ । 


ନିର୍ବାଚନ ଓ ବିଧାୟକ 
୧୯୩୬ ମସିହା ଅପ୍ରେଲ ପହିଲାରେ ଓଡ଼ିଶା ସ୍ଵତନ୍ତ୍ର 
ପ୍ରଦେଶ ହେଲ!। ୧୯୩୭ ମସିହାରେ ଦେଶରେ ସାଧାରଣ 

ନିର୍ବାଚନ ହେବା ପାଇଁ ଠିକ୍‌ ହେଲା । ବାଲେଶ୍ବରରୁ ନନ୍ଦକିଶୋର 
ପ୍ରାର୍ଥୀ ହେବେ ବୋଲି କଂଗ୍ରେସ ନିଷ୍ଠରି ନେଲା । ସେ ମଧ୍ଯ 
ବାଲେଶ୍ବର ଜିଲ୍ଲା କଂଗ୍ରେସ ସଭାପତି ନିର୍ବାଚିତ ହୋଇଥିଲେ । 
ହରିଜନ ସେବକ ସଂଘ ସଭାପତି ପଦ ସେ ଛାଡ଼ିଲେ । 
ବାଲେଶ୍ଵରରେ ସଂଗଠନ ଦାୟିତ୍ଵ ଗ୍ରହଣ କଲେ । ଦକ୍ଷିଣ ବାଲେଶ୍ବର 
ଉପନିର୍ବାଚନରେ ସେ ପ୍ରାର୍ଥୀ ହେଲେ । କଂଗ୍ରେସ ବିରୋଧୀ ପ୍ରାର୍ଥୀ 
ହେଲେ ମନୁୃଥ ନାଥ ଦେ । ମନୁଥ ନାଥ ଧନୀ ଓ ପ୍ରଭାବଶାଳୀ 
ଥୁଲେ । ବହୁ ଭାବେ ଭୋଟରଙ୍କୁ ପ୍ରଭାବିତ କରାଗଲା । ନନ୍ଦବାବ୍ରଙ୍କ 
ପରାଜୟ ନିଶ୍ଚିତ ଜଣାଗଲା । ନନ୍ଦବାବୁଙ୍କର ଦୃଢ଼ ମନୋବଳ 
ଥିଲା । ସେ ନିର୍ବାଚନ ଜିଣିଲେ । ତାଙ୍କର ଖ୍ୟାତି ବଢ଼ିଗଲା | 


୧୯୩୫ ମସିହା ଭାରତ ଶାସନ ଆଇନ ଅନୁଯାୟୀ 
ନିର୍ବାଚନ ହେଲା । କଂଗ୍ରେସ ଦଳ ସାତଟି ପ୍ରଦେଶରେ ଆଗୁଆ 
ରହିଲେ । ଶାସନ କ୍ଷେତ୍ରରେ ଅଯଥା ହସ୍ତକ୍ଷେପ ନ କରିବାର 
ପ୍ରତିଶ୍ରିତି ସରକାରଙ୍କଠାରୁ ମିଳିଲା ନାହିଁ କଂଗ୍ରେସ ମନ୍ତ୍ରୀମଣ୍ଡଳ 
କଲେ ନାହିଁ । ଓଡ଼ିଶାରେ ସଂଖ୍ୟାନ୍ୟୁନ ଦଳ ମନ୍ତ୍ରୀମଣ୍ଡଳ ଗଢ଼ିଲେ । 
ପାରଳା ମହାରାଜା ପ୍ରଧାନମନ୍ତ୍ରୀ ହେଲେ । ଗୋଦାବରୀଶ ମିଶ୍ର, 
ଗୋରାଚାନ୍ଦ ପଟ୍ଟନାୟକ ଓ ଲତିଫୁର ରହମନ ମନ୍ତ୍ରୀ ରହିଲେ । 
କଂଗ୍ରେସ ଏ ବିଷୟରେ ବିଚାର ଆଲୋଚନା କଲେ । ବିଶ୍ଵନାଥ 
ଦାସ କଂଗ୍ରେସର ନେତା ନିର୍ବାଚିତ ହେଲେ । ନନ୍ଦକିଶୋର 
ଉପନେତା ହେଲେ । 

ସାତଟି ପ୍ରଦେଶରେ କଂଗ୍ରେସ ମନ୍ତ୍ରୀମଣ୍ଡଳ ଗଠନ ନିମନ୍ତେ 
ରାଜି ହେଲେ । ଓଡ଼ିଶାରେ ମନ୍ତ୍ରୀମଣ୍ଡଳ କଂଗ୍ରେସ ଗଠନ କଲେ । 
ବିଶ୍ବନାଥ ଦାସ ପ୍ରଧାନମନ୍ତ୍ରୀ ହେଲେ । ନିତ୍ୟାନନ୍ଦ କାନୁନ୍‌ଗୋ ଏବଂ 
ବୋଧରାମ ଦୁବେ ମନ୍ତ୍ରୀମଣ୍ଡଳରେ ସ୍ଥାନ ପାଇଲେ । ମୁକୁନ୍ଦ ପ୍ରସାଦ 
ଦାସ ଗୋଦାବରୀଶଙ୍କୁ ହରାଇ ବିଧାନ ସଭା ବାଚସ୍ତତି ହେଲେ । 
ନନ୍ଦ କିଶୋର ଉପବାଚସ୍ପତି ହୋଇଥିଲେ । 


ଏହି ସମୟରେ ତାଙ୍କ ଦ୍ଵିତୀୟ ପତ୍ନୀଙ୍କର ବିୟୋଗ 
ହେଲା । ଦଶ ମାସର ଶିଶୁ ପୁତ୍ରର ଲାଳନ ପାଳନ ନିମନ୍ତେ ସେ 
ତୃତୀୟ ବିବାହ କଲେ, ଅଧରମଣିଙ୍କ ସାନ ଭଉଣୀ ସୁନ୍ଦରମଣିଙ୍କୁ 
ତାଙ୍କର ପାରିବାରିକ ଜୀବନ ଜଂଜାଳମୟ ଥିଲା । ସୁନ୍ଦରମଣିଙ୍କର 
ତିନୋଟି ପିଲା ମରିଯାଇଥିଲେ । ଅର୍ଥାଭାବ ବରାବର ଲାଗି 
ରହିଥିଲା । ତା” ସତ୍ତ୍ଵେ ସେ ସଂଗ୍ରାମରୁ ଓହରି ନଥିଲେ । ବେଳେ 
ବେଳେ ପରିବାରର ବୋଝ ତାଙ୍କୁ ଦୁର୍ବଳ କରି ଦେଉଥିଲା । 


ଭାରତଛାଡ଼ ଆନ୍ଦୋଳନ 


୧୯୪୨ ମସିହା । ଭାରତ ଛାଡ଼ ଆନ୍ଦୋଳନ । ଭାରତର 
ପୁରପଲ୍ଲୀରେ ପ୍ରଭାବ ପକାଇଥିଲା ଗାନ୍ଧିଜୀଙ୍କ କର ବା ମର'ର 
ଆହ୍ଵାନ । ଗାନ୍ଧିଜୀଙ୍କୁ ଆଗା ଖୀ ରାଜ ପ୍ରାସାଦରେ ରଖାଗଲା । 
କସ୍ତୁରବା ଓ ମହାଦେବ ଦେଶାଇ ମଧ୍ଯ ଅଟକ ରହିଲେ । 
ଆନ୍ଦୋଳନକୁ ଦବାଇ ଦେବାର ମସୁଧା ହେଲା । ନେତାମାନଙ୍କୁ 

ଅଟକ ରଖାଗଲା । କିଛି ଦିନ ପରେ କସ୍ତୁରବା ଓ ଦେଶାଇଙ୍କ ର 
ସେହିଠାରେ ମୃତ୍ୟୁ ହୋଇଥିଲା ।ଗାନ୍ଧିଜୀଙ୍କୁ ବଡ଼ ବାଧିଲା ଏ ଧକ୍କା 


ବିଦ୍ରୋହ ନିଆଁ ଦେଶ ସାରା ଜଳିଲା । ଲୋକେ ଉଚ୍ତ୍ଯକ୍ତ 
ହୋଇ ପଡ଼ିଲେ । ଗଣ ଆନ୍ଦୋଳନ ମୁଣ୍ଡ ଟେକିଲା । ଅହିଂସା ପଥ 
ଛାଡ଼ି ହିଂସା ଆଡ଼କୁ ଲୋକେ ଢ଼ଳିଗଲେ । ଥାନା, ଗାଡ଼ିମଟର 
ପୋଡ଼ାଗଲା । ଟେଲିଗ୍ରାଫ ଲାଇନ କଟାଗଲା । ଜଳାପୋଡ଼ା, 
ଭଙ୍ଗାରୂଜା ଚାଲିଲା । ବଦଳରେ ଦମନଲୀଳା ଗୁରୁତର ହେଲା । 
ତା'ର ପ୍ରଭାବ ଓଡ଼ିଶାରେ ପଡ଼ିଲା । ବିଭିନ୍ନ ସ୍ଥାନରେ ଗୁଳିକାଣ୍ଡ 
ଘଟିଲା । ବାଲେଶ୍ଵର ଜିଲ୍ଲାର ଇରମ, ତୂଡ଼ିଗଡ଼ିଆ ଓ ଲୂଣିଆ 
ଗୁଳିକାଣ୍ଡରେ ଅନେକ ଲୋକ ମଲେ । ଅହିଂସାରୁ ଓହରି ଯିବା 
ଗାନିଙ୍କୁ ବାଧିଲା । ସେ ଅନଶନ କଲେ। 


ଅକ୍ନେ।ବର ଦୁଇ ତାରିଖ । ଗାନ୍ଧି ଜୟନ୍ତୀ ସଭାରେ 
ନନ୍ଦକିଶୋର ଭାଷଣ ଦେଉଥିଲେ । ତାଙ୍କୁ ଗିରଫ କରାଗଲା । 
ସେତେବେଳେ ଜେଲ୍‌ରେ ବନ୍ଦୀ ସଂଖ୍ୟା ଢ଼େର ଅଧିକ । ପ୍ରତିଦିନ 
ଲୋକଙ୍କୁ ଅଣାଯାଉଥିଲା । ଜେଲରେ ଥିବାବେଳେ ସେ ପ୍ରତ୍ଯହ 
ସୂତା କାଟର୍ତି । ଏହାଛଡ଼ା ପଢ଼ାପଢ଼ି ତାଙ୍କର ମୁଖ୍ୟ କାଯ ଥିଲା । 
ସେ ବ୍ରହ୍ମପୁର ଜେଲକୁ ସ୍ଥାନାନ୍ତରିତ ହେବା କଥା । କିନ୍ତୁ ଏଠାରେ 
ଅଟକ ବନ୍ଦୀ ଭାବେ ତାଙ୍କର ୨୨ ମାସ କଟିଲ।। ତାଙ୍କୁ 
ବାଲେଶ୍ଵରରେ ହିଁ ରାଖାଯାଇଥିଲା । ବ୍ରହ୍ମପୁର ଯିବା ନୋହିଲା । 
ଏହା ତାଙ୍କ ପରିବାର ପାଇଁ ମଙ୍ଗଳମୟ ଥିଲା । 

ନନ୍ଦକିଶୋର ବର୍ଷେ ୧୦ ମାସ ପରେ କାରାମୁକ୍ତ ହେଲେ । 
ଏଥିରେ ତାଙ୍କୁ କେତେକ ବଦନାମ କଲେ । ବ୍ରିଟିଶ ସରକାରଙ୍କ- 
ଠାରେ ଦୋଷ ସ୍ଵୀକାର କରି ସେ ଖଲାସ ହୋଇଛନ୍ତି ବୋଲି 
କୁହାଗଲା । ଏହି ଆଳରେ ତାଙ୍କୁ ପ୍ରାଦେଶିକ କମିଟି ସଭ୍ୟ ପଦରୁ 
ହଟାଇବା ଉଦ୍ୟମ ହେଲା ।କିନ୍ଧୁ ତାହା କାଯ୍ୟକାରୀ ହେଲା ନାହିଁ । 
୧୯୪୫ ନିର୍ବାଚନରେ ତାଙ୍କୁ ପ୍ରାର୍ଥୀ କରାଗଲା ନାହିଁ। 


କିନ୍ଧୁ ପରବର୍ରୀ ନିର୍ବାଚନରେ ସେ ଜିଲ୍ଲା କଂଗ୍ରେସ କମିଟି 
ସଭ୍ୟ ହେଲେ । ଶ୍ରୀମତୀ ମାଳତୀ ଚୌଧୁରୀ ପ୍ରଦେଶ କଂଗ୍ରେସ 
କମିଟି ସଭାପତିରୁ ଓହରିଗଲେ । ନନ୍ଦକିଶୋର ନିର୍ଦ୍ଧନ୍ରରେ ସେହି 
ସ୍ଥାନକୁ ନିର୍ବାଚିତ ହେଲେ । ସାଧାରଣ ନିର୍ବାଚନ ହେଲା । ଓଡ଼ିଶା 
ବିଧାନ ସଭା ଗଠିତ ହେଲା। ନଅ ଜଣ ପ୍ରତିନିଧି ନିର୍ବାଚିତ 
ହେଲେ । ନନ୍ଦକିଶୋର ସେଥିରୁ ଜଣେ । 


ଦ୍ଵିତୀୟ ବିଶ୍ଵଯୁଦ୍ଧ ପରେ ଜାଠ ଦଳ ହାରିଗଲେ। ଶ୍ରମିକ 
ଦଳ ସରକାର ଗଢ଼ିଲେ । ତାହା ଭାରତ ପାଇଁ କଲ୍ଯାଣକର 
ହେଲା । ମୁସଲିମ୍‌ ଲିଗ୍‌ ଓ କଂଗ୍ରେସ ମିଶି ମଧ୍ଯବର୍ଭୀକାଳୀନ 
ସରକାର ଗଢ଼ିଲେ ! ସଂବିଧାନ ପ୍ରଣୟନ ଆରମ୍ଭ ହେଲା । 


ସାଧାରଣ ନିର୍ବାଚନ ଓ ବିଧାନ ସଭା ବାଚସ୍ଥତି 


ଦେଶ ସ୍ଵାଧୀନ ହେଲା ୧୯୪୭ ମସିହା ଅଗଷ୍ଟ ୧୫ 
ତାରିଖରେ । ନନ୍ଦକିଶୋର ଖୁବ୍‌ ଖୁସି ହେଲେ । ସଂଗ୍ରାମ ସଫଳ 

ହେଲା ! ସ୍ଵପ୍ନ ସତ ହେଲା । ପରାଧୀନତା ବେଡ଼ି ଫିଟିଗଲା । କିନ୍ତୁ 
ତାଙ୍କ ଉପରେ ଅକାଳ ଚଡ଼କ ପଡ଼ିଲା । ତାଙ୍କ ମାତୃ ବିୟୋଗ 
ଘଟିଲା । ଜୀବନର ଗତି ବଦଳେଇଥିବା ଭିଣୋଇ କୈଳାସ ଚନ୍ଦ୍ର 
ଦୁର୍ଘଟଣାରେ ଜୀବନ ହରାଇଲେ । ଏ ଦୂଇଟି ତାଙ୍କ ଜୀବନର 
ସବୁ ଦୁଃଖଦ ଘଟଣା ! ଗାନିଜୀଙ୍କ ଆକସ୍ତିକ ମୃତ୍ୟୁ ୟାଠି ବେଶୀ 
ବାଧିଥିଲା ତାଙ୍କୁ । ସେ କାନ୍ଦି କାନ୍ଦି ଅଥୟ ହୋଇପଡ଼ିଲେ । 
ଗାନ୍ଧୀଙ୍କ ଚିତାଭସ୍୍‌ ଆଣି ସେ କାଂଶବାଶ ନଦୀରେ ପକାଇଥିଲେ । 
ବିଶ୍ଵନାଥ ଦାସ ଓ ନନ୍ଦବାବୁ ଏହ୍ଲାବାଦ ଯାଇ ଚିତାଭସ୍ଲ ବିସର୍ଜନରେ 
ଯୋଗ ଦେଲେ ! ବଞ୍ଚିଥିବା ଯାଏ ଗାନ୍ଧିଙ୍କ ଶ୍ରାଦ୍ଧ ସଭା କରୁଥିଲେ । 


୧୯୫୧ ମସିହା ସାଧାରଣ ନିର୍ବ।ଚନ । ନନ୍ଦକିଶୋର 
ବିଧାନ ସଭା ପ୍ରାର୍ଥୀ ହେଲେ । ନିର୍ବାଚନ ଜିଣିଲେ । କଂଗ୍ରେସ ଦଳ 
ସରକାର ଗଢ଼ିଲେ । ନନ୍ଦକିଶୋରଙ୍କ ବାଚସ୍ପତି ନିମନ୍ତେ ପ୍ରାର୍ଥୀ 
କରାଗଲା । ତାଙ୍କ ବିରୁଦ୍ଧରେ ଡଃ ପ୍ରାଣକୃଷ୍ଣ ପରିଜାଙ୍କ ନାମ 
ପ୍ରସ୍ଥାବ ଥିଲା । ଡଃ. ପରିଜା ମନା କରି ଦେଲେ । ନନ୍ଦକିଶୋର 
ବିଧାନସଭା ବାଚସ୍ପତି ହେଲେ । ପାଞ୍ଚବର୍ଷ ସେହି ଦାୟିତ୍ଵରେ 
ରହିଲେ । ୧୯୫୨ରୂ୫୭ ଯାଏ । ସେତେବେଳେ ନବକୃଷ୍ଣ 
ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ । ଏହି ସମୟରେ ସୀମା 
ଆନ୍ଦୋଳନ ହୋଇଥିଲା । କଂଗ୍ରେସ ଦଳରେ ବିବାଦ ସୃଷ୍ଟି ହେଲା । 
ନବକୃଷ୍ଣ ଚୌଧୁରୀଙ୍କ ନେତୃତ୍ବର ଅବସାନ ହେଲା । ଡଃ ହରେକୃଷ୍ଣ 

ମହତାବ ବନ୍ଦେ ରାଜ୍ୟପାଳ ପଦ ଛାଡ଼ି ଓଡ଼ିଶା ଆସିଲେ । 
ଓଡ଼ିଶାର ମୁଖ୍ୟମନ୍ତ୍ରୀ ହେଲେ । 


ପରବର୍ର୍ରୀ ନିର୍ବାଚନରେ ନନ୍ଦକିଶୋର ପ୍ରାର୍ଥୀ ହେଲେ ନାହିଁ। 
ସେ ଦଳୀୟ ରାଜନୀତି ପ୍ରତି ତିକ୍ତଭାବ ପୋଷଣ କଲେ । 
ବିଧାନସଭା ବାଚସ୍ପତି ଥିବାବେଳେ ସେ ଭାରତ ସେବକ ସମାଜର 
ସଭ୍ୟଥିଲେ । ଶ୍ରୀ ଗୁଲଜାରୀ ଲାଲ ନନ୍ଦା ତା'ର ଚେୟାରମେନ୍‌ 
ନିର୍ବାଚିତ ହୋଇଥିଲେ । ଓଡ଼ିଶାର ସବୁ ଜିଲ୍ଲାରେ ନନ୍ଦକିଶୋର 
ତା'ର ଶାଖା ଖୋଲିଲେ । ସ୍କୁଲମାନଙ୍କରେ ଛାତ୍ରମାନଙ୍କୁ ଏଥ୍‌ରେ 
ସାମିଲ କଲେ । ରିକ୍ସା ଚାଳକ ଓ କୂଲିମାନଙ୍କ ପାଇଁ ସେ ଏକ 
ଘର କଟକରେ କରାଇ ଥିଲେ । ତା'ର ନାମ ରାତ୍ରିନିବାସ । 
ତାହା ଏପଯୀନ୍ତ ଅଛି। ଶ୍ରମିକ ଓ ଗରିବ ଲୋକେ ସେଠାରେ 
ଆଶ୍ରୟ ନେଉଛନ୍ତି । 


୧୯୫୫ ମସିହାରେ ଭୂଦାନ ଆନ୍ଦୋଳନ ଓଡ଼ିଶାରେ 
ଆରମ୍ଭ ହେଲା । ବିନୋବାଜୀ ଜାନୁୟାରୀ ୨୬ ତାରିଖରେ ଓଡ଼ିଶା 
ଆସିଲେ । ବିଧାନ ସଭାରେ ଭାଷଣ ଦେଲେ । ଏହି ସଂସ୍ଥା ଦ୍ଵାରା 
ଲୋକଙ୍କର ମଙ୍ଗଳ ହେବ ବୋଲି କହିଲେ । ପରେ ମୁଖ୍ୟମନ୍ତ୍ରୀ 
ନବକୃଷ୍ଣ ଚୌଧୁରୀ ଭୂଦାନରେ ଯୋଗ ଦେଲେ । ନନ୍ଦକିଶୋର 
ଏଥିରେ ଦୀକ୍ଷିତ ହେଲେ । ତାଙ୍କ ଜମିର ଅଧେ ଗରିବ ଲୋକଙ୍କୁ 
ଦେଇ ଦେଲେ । ଦରମାରୁ ମାସିକ ଦେଢ଼ ଶହ ଟଙ୍କା ଭୂଦାନ 
ପାଣ୍ଠିକୁ ଦାନ କରୁଥିଲେ । ଭୂଦାନ ଲୋକଙ୍କ ସେବାରେ ଲାଗିବ, 
ଏହା ସେ ଅନୁଭବ କଲେ। 

ପାଇଁ।ମେଣ୍ଟ ସଭ୍ୟ 


ସେ ଗୋପବନ୍ଧୁ ପ୍ରତିମୂରି କମିଟିର ସଂପାଦକ ଥିଲେ । 
ଏଥିପାଇଁ ଅର୍ଥ ସଂଗ୍ରହ ଓ ଅନ୍ୟାନ୍ୟ କାଯ୍ୟ ତୁଲାଇ ଥିଲେ । 
ନିଜେ ୫୦୦ ଟଙ୍କା ଚାନ୍ଦା ଦେଇଥିଲେ । ଶ୍ରୀ ଉଦୟ ନାଥ ଷଡ଼ଙ୍ଗୀ 
ଓ ଶ୍ରୀ ବିଶ୍ଵନାଥ ମହାପାତ୍ର କମିଟିରେ ଥିଲେ । ଗୋପବନ୍ଧୁ 
ବାଗ୍‌ରେ ମୃୂଭି ଉନ୍ମୋଚନ କରାଗଲା । ୟୁ.ଏନ୍‌. ଧେବର 
ଉଦ୍‌ଘାଟନ କରିଥିଲେ ¦ ସମ୍ବଲପୁରରେ ଏକ ମାର୍ବଲ ମୂ୍ଭି ସ୍ଥାପନ 
କରାଗଲା ! ପୂରୀ ସିଂହ ଦ୍ଵାରଠାରେ ଆଉ ଏକ ବଡ଼ ମାର୍ବଲ 
ମୂଭି ବସାଗଲ। ! ରାଷ୍ଟ୍ରପତି ଡଃ ରାଜେନ୍ଦ୍ର ପ୍ରସାଦ ତାହା 
ଉଦ୍‌ଘାଟନ କରିଥିଲେ । 


୧୯୬୦ ମସିହାରେ ନନ୍ଦକିଶୋର ପାର୍ଲ।ମେଣ୍ଟ ସଭ୍ଯ 
ହେଲେ । ସେ ରାଜ୍ୟ ସଭାକୁ ନିର୍ବାଚିତ ହୋଇଥିଲେ । ୧୯୫୭ 
ମସିହାରେ ସେ ବାଚସ୍ତତି ପଦରୂ ବିଦାୟ ନେଇଥିଲେ । ତାପରେ 
ଭାରତ ସେବକ ସମାଜ ସଭ୍ଯ ପଦ ଗଲା । ସେ ଅଭାବରେ 
ଥିଲେ । ରାଜ୍ୟସଭା ସଭ୍ୟ ହେବା ପରେ ସେ ଅଭାବ ଦୂର 
ହେଲା । 


ଗାନି ସ୍ବାରକ ନିଧି ଉତ୍କଳ ଶାଖାର ସେ ଜଣେ ସକ୍ରିୟ 
ସଭ୍ୟ ଥିଲେ । ମାଳତୀ ଚୌଧୁରୀ ଏହାର ସଭାପତି ଥିଲେ । କିଛି 
ଦିନ ପରେ ସେ ଅବ୍ୟାହତି ନେଲେ । ନନ୍ଦକିଶୋର ସଭାପତି 

ହେଲେ । ୧୯୭୦ ମସିହା ଯାଏ ପ୍ରାୟ ୭ ବର୍ଷ ସେ ଏହି 
ସଂସ୍ଥାରେ ଥିଲେ । ଗୋପବନ୍ଧୁ ଚୌଧୂରୀ ଓଡ଼ିଶା ଭୂଦାନ ଯଞ୍ଚ 
ସମିତିର ସଭାପତି ଥିଲେ । ତାଙ୍କ ମୃତ୍ୟୁ ପରେ ନନ୍ଦକିଶୋର 
ସଭାପତି ହେଲେ । ସେତେବେଳକାର ମନ୍ତ୍ରୀ ସଦାଶିବ ତ୍ରିପାଠୀ 
ସଂପାଦକ ଥିଲେ । ନନ୍ଦକିଶୋର ମୃତ୍ଯୁ ପଯ୍ୟନ୍ତ ସଭାପତି 
ରହିଥିଲେ । 
ଶି କ୍ଷାସଂସ୍କୃତି 

ସୋରୋରେ ହାଇସ୍କୁଲ ନଥିଲା । ଏଥିପାଇଁ ସେ ଉଦ୍ୟମ 
କଲେ । ଉପେନ୍ଦ୍ର ନାଥ ପ୍ରଧାନ ନାମରେ ଜଣେ ଲୋକ ଅର୍ଥଦାନ 
କଲେ । ୧୯୪୦ରେ ଅଷ୍ଟମ ଶ୍ରେଣୀ ଖୋଲିଲା। ୧୯୪୧ରେ 
ସରକାରୀ ସ୍ଵୀକୃତି ମିଳିଲା । ଉପେନ୍ଦ୍ରନାଥଙ୍କ ନାମରେ ସ୍କୁଲ ନାମିତ 
ହେଲା । ସୋରୋରେ ହାଇସ୍କୁଲ ପ୍ରତିଷ୍ଠାକରି ସେ ନୀରବ ନଥିଲେ । 
ସେହି ଉପେନ୍ଦ୍ରନାଥଙ୍କ ସହାୟତାରେ ସୋରୋ କଲେଜ ପ୍ରତିଷ୍ଠା 
ହେଲା । 


ପାର୍ଲାମେଣ୍ଟ ସଭ୍ୟଥିବାବେଳେ ଜଣେ ଧନୀ କକଣ୍ାକୂରଙ୍କୁ 
ସେ ଏକ କାର କିଣାଇ ଦେଇଥିଲେ । ବଦଳରେ ସୋରୋ 
କଲେଜକୁ କିଛି ଚାନ୍ଦା ସେ ମାଗିଥିଲେ । ଠିକାଦାର ତାହା ଦେଲେ 
ନାହିଁ । ୧୫ ବର୍ଷ ପରେ ଗାଡ଼ି ଦୁର୍ଘଟଣାରେ ପଡ଼ିଲା । ମାଲିକାନା 
ବଦଳର ଦରକାର ପଡ଼ିଲା । ଠିକାଦାର ନବ ମହାନ୍ତି ତାଙ୍କ 

ପାଖରେ ପହଞ୍ଚିଲେ । ସର୍ର ବାବଦ ଚାନ୍ଦା ଟଙ୍କା ଯାଚିଲେ। 
ନନ୍ଦକିଶୋର ଉତ୍ତର ଦେଲେ ¬ “' ସେତେବେଳେ ଟଙ୍କା ଦରକାର 
ଥିଲା । କଲେଜ ଏବେ ସରକାରୀ ଅନୁଦାନ ପାଉଛି । ତୂମ ପଇସା 
ତୁମେ ରଖ । ପଇସା ଦେଇ ଗାଡ଼ି କିଣିଛ । ମାଲିକାନା ହସ୍ତାନ୍ତର 
ପାଇଁ ଦସ୍ତଖତ କରି ଦେଉଛି । ତୁମ ପଇସା ମିଶିଥିଲେ ଗରିବ 
ପିଲାଏ ଉପକାର ପାଇଥାନ୍ତେ । ତମ ପଇସାର ସଦୁପଯୋଗ 
ହୋଇଥାନ୍ତା । ଏବେ ତାହା ଲୋଡ଼ା ନାହିଁ । ମୁଁତ ଗରିବ ଥିଲି । 
ଗରିବ ରହିବି । ଗରିବ ଅଛି । ତମ ଟଙ୍କା ନେଇ କ'ଣ ମୋ 


ଦାରିଦ୍ର୍ୟ ମେଣ୍ଟିଯିବ ?”? 


ସୋରୋର ଶିକ୍ଷା ସଂସ୍କୃତି ବିକାଶ ତାଙ୍କର ଲକ୍ଷ୍ୟ ଥିଲା । 
ସେ ରାଧାନାଥ ପାଠାଗାର ଗଢ଼ିଥିଲେ । କବିବର ରାଧାନାଥ ରାୟ 
ସୋରୋର କେଦାରପୁର ଗ୍ରାମରେ ଜନ୍ମ ନେଇଥିଲେ । ତାଙ୍କ 
ନାମରେ ପାଠାଗାର ନାମିତ ହେଲା । ପ୍ରତିବର୍ଷ ରାଧାନାଥ ସାହିତ୍ୟ 
ଆଲୋଚନା କରାଯାଏ । ବହୁ ସାହିତ୍ୟିକ ଆସନ୍ତି । ଭାଷଣ ଦିଅନ୍ତି। 
ରାଧାନାଥ ସାହିତ୍ୟର ଗବେଷଣା ହୁଏ । ପ୍ରଥମେ ସବୁଜ ଗୋଷ୍ଠୀର 
ହରିଶ୍ଚନ୍ଦ୍ର ବଡ଼ାଲ ଏଠାରେ ସଭାପତିତ୍ସ କରିଥିଲେ । ମୁଖ୍ୟ ଅତିଥି 
ଥିଲେ ସେତେବେଳକାର ଶିକ୍ଷାମନ୍ତ୍ରୀ ସମାଜ ସଂପାଦକ ରାଧାନାଥ 
ରଥ । ସାତଦିନ ଧରି ସାହିତ୍ୟ ସଂସ୍କୃତିର ଉତ୍ସବ ଚାଲିଲା । ଏହି 
ଅନୁଷ୍ଠାନଟି ଏବେ ଚାଲିଛି । ଏହା ସୋରୋର ଶିକ୍ଷା ସଂସ୍କୃତି 
ବିକାଶର ମୂଳ ପିଣ୍ଡ 

ନନ୍ଦକିଶୋରଙ୍କ ଜୀବନ ସଂଗ୍ରାମର ଜୀବନ । ଦୃଃଖ ତାଙ୍କ 
ଜୀବନକୁ ଜାଳି ଦେଇଥିଲା ! ରାଧାନାଥ ରାୟଙ୍କ ପରି ସେ ଥିଲେ 
ଦୁଃଖ ଗୁରୁଙ୍କ ପଟ୍ଟଶିଷ୍ୟ । ସ୍ତ୍ରୀ ବିୟୋଗ, ମାତୃ ବିୟୋଗ ଓ 
ସନ୍ତାନ ବିୟୋଗ ତାଙ୍କୁ ବହୁତ ଦୁଃଖ ଦେଇଥିଲା। ଭିଣୋଇଙ୍କ 
ମୃତ୍ୟୁ ତା'ଠୁ ଅଧିକ ଦୂଃଖକର ଥିଲା । ସବୁଠାରୁ ବଡ଼ ଦୁଃଖ ବଡ଼ 
ଝିଅ ପାଇଁ । ଜର୍ମାନରେ ଥିବା ତାଙ୍କ ସ୍ଵାମୀ ତାଙ୍କୁ ଛାଡ଼ପତ୍ର 
ଦେଲେ । କୌଶଳ କରି ସେ ମକଦମାରେ ଜିତିଗଲେ । ଜୀବନ 
ସାରା ଝିଅର କଷ୍ଠ ସେ ଅମଜେଇଲେ । ତିଳ ତିଳ ଦଗ୍ଧ ହେଲେ । 
ନିଜ ଆତ୍ମଜୀବନୀରେ ସେ ଏହା ଲେଖିଛନ୍ତି । 


ସେବା କାଯ୍ୟରୁ ସେ ସୁଖ ଶାନ୍ତି ପାଉଥିଲେ । ପଦଯାତ୍ରା 
ଓ ସୂତାକଟାରୁ ବେଶ ଆନନ୍ଦ ମିଳୁଥିଲା ତାଙ୍କୁ । ଯେଉଁ ଗାଁରେ 
ଗାନ୍ଧିଙ୍କ ଟିତାଭସ୍ଵ କାଂଶବାଶ ନଦୀରେ ପକାଗଲା, ପ୍ରତିବର୍ଷ 
ସେଠାରେ ସେ ତାହାକୁ ପାଳନ କରାଉଥିଲେ । ଜାନୁୟାରୀ ୩୦ 
ତାରିଖରେ ଗାନ୍ଧିଙ୍କ ଶ୍ରାଦ୍ଧ । ପ୍ରଭାତ ଫେରି, ତିଳତର୍ପଣ ଓ 
ପ୍ରାର୍ଥନା । ତାପରେ ସୃୂତ୍ରଯଜ୍ଞ । ସର୍ବଧର୍ମ ପ୍ରାର୍ଥନା ସହିତ ଭାଗବତ, 
ଗୀତା, ବାଇବେଲ ଓ କୋରାନ ପାଠହୁଏ । ପଦଯାତ୍ରା କରି ସେହି 
ଗାଁକୁ ଯାନ୍ତି । ସଂନ୍ଧ୍ୟାରେ ପଦଯାତ୍ରୀମାନେ ନିଜ ନିଜ ସ୍ଥାନକୁ ଫେରି 
ଆସନ୍ତି । ଜାନୁୟାରୀ ୩୦ ତାରିଖଠାରୁ ଫେବୃୟାରୀ ୧୨ ତାରିଖ 
ଯାଏ ୧୪ ଦିନ ଏ ପର୍ବଚାଲେ । ଏହାକୁ ସର୍ବୋଦୟ ପକ୍ଷ ବୋଲି 

ସେ କହୁଥିଲେ । ଉଭୟ ଗାଛିଜୀ ଓ ବିନୋବାଜୀଙ୍କ ଆଦର୍ଶ 
ଏହାଦ୍ଵାରା ଲୋକଙ୍କଠାରେ ପ୍ରଚାର କରାଯାଉଥିଲା । ନନ୍ଦକିଶୋର 
ଉତ୍ୟଙ୍କ ଆଦର୍ଶରେ ଅନୁପ୍ରାଣିତ । ତେଣୁ ଉଭୟଙ୍କ ନୀତି ଓ 
ଆଦର୍ଶକୁ ସେ ଲୋକଙ୍କ ମଧ୍ଯରେ ପ୍ରଚାର କରୁଥିଲେ । ଏହା 
ନନ୍ଦକିଶୋରଙ୍କ ନିଜସ୍ଵ ଚିନ୍ତା । ଲୋକେ ଏହାକୁ ଗ୍ରହଣ କରି 
ନେଇଥ୍‌ଲେ !। 


ବ୍ୟକ୍ତିତ୍ଵ ଓ ଆଦର୍ଶ 


ନନ୍ଦକିଶୋର ଦାସ ବିଶିଷ୍ଟ ସ୍ଵାଧୀନତା ସଂଗ୍ରାମୀ । ସେ 
ଥିଲେ ନୀତିନିଷ୍ଠ ଆଦର୍ଶବାଦୀ । ସାଧୃ ସଚ୍ୋଟ ଓ ଚରିତ୍ରବାନ । 
ସେ ଗାଛିବାଦୀ ଥିଲେ । ଗାଛି ଦର୍ଶନକୁ ବ୍ରତ ରୂପେ ଗ୍ରହଣ 
କରିଥିଲେ । ଜୀବନ ସାରା ଗାନ୍ଧି ଆଦର୍ଶକୁ କାଯ୍ଯକାରୀ କରୁଥିଲେ । 
ପଦଯାତ୍ରା, ସୂତାକଟା ଓ ଦରିଦ୍ର ନାରାୟଣ ସେବା ତାଙ୍କ ଜୀବନର 
ବ୍ରତ ଥିଲା । ଗାନ୍ଧିଙ୍କ ପରି ସର୍ବ ସାଧାରଣ ଅର୍ଥକୁ ସେ ମୟ୍ୟାଦା 
ଦେଉଥିଲେ । ଗାନ୍ଧି ଓ ବିନୋବାଙ୍କ ତ୍ୟାଗର ଛାପ ତାଙ୍କଠି 
ପଡ଼ିଥିଲା । ଗୋପବନ୍ଧୁ, ବିଶ୍ଵନାଥ ଦାସ ଓ ନବକୃଷ୍ଣ ଚୌଧୁରୀ 
ତାଙ୍କର ପ୍ରିୟ ଥିଲେ । ଗୋପବନ୍ଧୁଙ୍କ ଅନୁପସ୍ଥିତିରେ ସେ ‘ସମାଜ'ର 
ସଂପାଦକୀୟ ଲେଖୁଥିଲେ । ବିବିଧ ସାଂଗଠନିକ କାମରେ ସେ 
ନିଜକୁ ସାମିଲ କରିଥିଲେ । ବିଧାନ ସଭା ବାଚସ୍ପତି ପରେ ସେ 

ସକ୍ରିୟ ଭାବେ ଦଳୀୟ ରାଜନୀତିରେ ଭାଗ ନେଲେ ନାହିଁ । କ୍ଷମତା 
ରାଜନୀତି ସଙ୍ଗେ ସେ ନିଜକୁ ସାଲିସ କରିପାରିଲେ ନାହିଁ । 


ସ୍ବାଧୀନତା ସଂଗ୍ରାମୀଙ୍କ ପିଲାମାନଙ୍କୁ କେତେକ ସୁବିଧା 
ସୁଯୋଗ ମିଳେ । ସେ କିନ୍ଧ ନିଜ ପିଲାଙ୍କୁ ବୁଝାଉଥିଲେ, “ସରକାର 
ଅର୍ଥ ସଂକଟରେ ଅଛନ୍ତି । ନିଜ ଗୋଡ଼ରେ ଠିଆ ହେବାକୁ 
ଚେଷ୍ଟାକର । ସରକାରୀ ଅର୍ଥ ଜନସାଧାରଣଙ୍କ ଅର୍ଥ । ତାହାର 
ସୁରକ୍ଷା ଆମ ସମସ୍ତଙ୍କର ଦାୟିତ୍ଵ ।'” ତେଣୁ ତାଙ୍କ ପିଲାମାନେ 
ଏସବୁ ସୁଯୋଗ ଗ୍ରହଣକରି ନ ଥିଲେ। 


ସେ ରାଜ୍ୟ ସଭା ସଭ୍ଯଥିବାବେଳେ ତାଙ୍କ ପିଲାମାନେ 
ଦିଲ୍ଲୀ ଯାଆନ୍ତି । କିନ୍ତୁ ତୃତୀୟଶ୍ରେଣୀ ଡବାରେ ତାଙ୍କୁ ନିଅନ୍ତି 
ପିଲାମାନଙ୍କୁ କହନ୍ତି “ଏ ଆମ ଗାଡ଼ି । ଭାରତ ସରକାରଙ୍କ 
ଗାଡ଼ି । ଜନସାଧାରଣଙ୍କ ପଇସାର ଚାଲିଛି । ଆମ ଟିକସ ଏଥିରେ 
ଅଛି । ନିଜ ପଇସାରେ ଅମୟ୍ୟାଦା କରନାହିଁ। ତୃତୀୟ ଶ୍ରେଣୀ 
ଆମ ଲୋକଙ୍କ ଡ଼ବା । କାରଣ ଭାରତର ଅଶୀଭାଗ ଲୋକ 
ଗରିବ। ତେଣୁ ଆମେ ସେଇ ଅବସ୍ଥାର ଲୋକ । ସେ ନିଚ୍ଚେ 
ତୃତୀୟ ଶ୍ରେଣୀରେ ଯିବା ଆସିବା କରୁଥିଲେ ।”” ଏଥିରେ ତାଙ୍କର 
ସଂକୋଚ ନଥିଲା । 


ସାଂଗଠନିକ କାମରେ ଅନୁଷ୍ଠାନ ପଇସା ଯେତେ ଅଳ୍ପ ଖଇ୍ଚ 
କରାଯାଇପାରେ ସେ କରନ୍ତି । ଭୁବନେଶ୍ବରରେ ଥିବାବେଳେ 

ପାଠାଗାର ପାଇଁ ବକ୍ତା ଠିକଣା କଲେ ଚାଲି ଚାଲି ଯାଆନ୍ତି । 
ଉତ୍ସବରେ ହୋଇଥିବା ଖାଦ୍ୟ ଖାଆନ୍ତି ନାହିଁ। ଘରୁ ଖାଇ ଚାଲି 
ଚାଲି ସୋରୋ ଯାଆନ୍ତି । ସେ ଖୁବ୍‌ ନିରଳସ ଓ ନିରାଡ଼ମ୍ବର 
ଥିଲେ । ସେ ଭାରତୀୟ ମୁନିରଷିର ଜୀବନ ଯାପନ କରୁଥ୍‌ଲେ । 
ଭୋଗଠାରୁ ତ୍ୟାଗର ମହିମା ବେଶି । ଉଚ୍ଚଚିନ୍ତା ଓ ସରଳ ଜୀବନ 
ତାଙ୍କର ଆଦର୍ଶ । 


ସେ ଶେଷ ଜୀବନରେ ଗୋପବନ୍ଧୁ ଦରିଦ୍ର ନାରାୟଣ 
ସଂସ୍ଥାର ସଭ୍ୟ ଥିଲେ । ଖଦିବୋର୍ଡ଼ ସଭ୍ୟ ମଧ୍ଯ ଥିଲେ। ଏକା 
ସୋରୋରୂ ଆସି ସଭାରେ ଯୋଗ ଦିଅନ୍ତି । କେତେକ ସଭ୍ଯ ମତ 
ଦେଲେ ଏ ବୟସରେ ଏକା ଆସିବା ନିରାପଦ ନୁହେଁ । ବରଂ 
ସାଙ୍ଗରେ ଜଣେ କାହାକୁ ଆଣନ୍ତୁ। ସେହି ଅନୁସାରେ ଗସ୍ତ ଖଟ 
ଅନୁମୋଦନ କରାଗଲା । ସୋରୋ ସ୍କୁଲରେ ଶିକ୍ଷକତା କରୁଥିବା 
ତାଙ୍କ ପୂଅ ପରମାନନ୍ଦଙ୍କୁ ସାଥୀରେ ଆଣିଲେ । କିନ୍ତୁ କହିଲେ, 
“ “ସରକାରୀ ଚାକିରି କରୁଛି । ପଇସା କ”'ଣ ନେବ।” କର୍୍ତପକ୍ଷ 
ବାଧ୍ୟ କଲେ । ତଥାପି ଅମଙ୍ଗ । ଶେଷରେ ଠିକଣା ହେଲା ଗୋଟେ 
ପିଠି ଭଡ଼ା ସେ ନେବେ । ଅନ୍ୟ ଅଧକ ନିଜ ଦରମାରୁ ଭରଣା 
କରିବେ । ସରକାରୀ ପଇସା ପ୍ରତି ତାଙ୍କର ଆଦୌ ଲୋଭ 
ନଥିଲା । ଖର୍ଚ୍ଚ ବେଳେ ସେ ଯଥା ସମ୍ଭବ ସତର୍କତା ଅବଲମ୍ବନ 
କରନ୍ତି । ଏସବୁ ସେ ମୂଳରୁ ଅଭ୍ୟାସ କରିଥିଲେ । ତା' ନୋହିଥିଲେ 
ସେ ବହୁତ ପଇସାର ଅଧିକାରୀ ହୋଇଥାନ୍ତେ । 

ଲେଖକ ନନ୍ଦକିଶୋର 


ନନ୍ଦ କିଶୋର ଜଣେ ଲେଖକ ଥିଲେ । ତାଙ୍କ ଶୈଳୀ 
ବେଶ ଲୌକିକ । ସାଧାରଣ ଲୋକଙ୍କୁ ଆଖିରେ ରଖି ସେ 
ଲେଖନ୍ତି । ‘ମୋ ଜୀବନ ଜଂଜାଳ” ତାଙ୍କ ଆମ୍ମ୍‌ ଜୀବନୀ । 
ଗୋପବନ୍ଧୁ ସାହିତ୍ୟ ମନ୍ଦିର ଏହାକୁ ୧୯୮୧ ମସିହାରେ ପ୍ରକାଶ 
କରିଥିଲେ । ତା'ଛଡ଼ା ସେ ଜେଲରେ ପ୍ରତିଶୋଧ” ନାମକ ଖଣ୍ଡିଏ 
ଉପନ୍ୟାସ ଲେଖିଥିଲେ । ଏଥିପାଇଁ ଆଚାଯ୍ୟ ହରିହର ତାଙ୍କୁ 
ପ୍ରେରଣା ଦେଇଥିଲେ । ତାହା ଛପା ଯାଇଛି କି ନାହିଁ କହି ହେବ 
ନାହିଁ । 

ସେ ଜଣେ କବି । ଆନ୍ଦୋଳନ ବେଳେ କବିତା 
ଲେଖୁଥିଲେ । ତାହା ସଂଗ୍ରାମୀମାନେ ଗାନ କରୁଥିଲେ । ସଭା 
ସମିତିର ପ୍ରାରମ୍ଭିକ ସଂଗୀତ ବି ସେ ରଚନା କରନ୍ତି । ତାଙ୍କ 
ଜୀବନୀରେ କେତେକ କବିତା ଉଦ୍ଧାର କରାଯାଇଛି । ସେଗୁଡ଼ିକ 
ଲୋକଙ୍କୁ ପ୍ରେରଣା ଦେଉଥିଲା । 

“ଜାଗ ଭାରତବାସୀ ଜାଗ ଉଜ୍କଳବାସୀ 

ମାତରେ ଆଜି ସ୍ଵରାଜ୍୍ୟ ସଂଗ୍ରାମେ ସିଂହ ବିକ୍ରମେ ଆସି, 

ଧୂର୍ଭ ଶୃଗାଳ ସମ ଅରାତି ସିଂହ 

ଭବନେ କରେ ବସତି 

ଶୁପ୍ତ ସିଂ ଜାଗ୍ରତ ହୁଅ ପରାକ୍ରମ ପରକାଶି ।” 

ବାଲେଶ୍ବରରେ ଏଣ୍ଡଜଙ୍କ ସମ୍ଚର୍ବନା ଦିଆ ଯାଇଥିଲା । 
ତା'ର ସ୍ଵାଗତ ସଂଗୀତ ନନ୍ଦ କିଶୋର ଲେଖିଥିଲେ । ତାହା ଥିଲା 
ଉଚ୍ଚକୋଟୀର । ଉଦାହରଣ ସ୍ଵରୂପ - 

“କି ଦେଇ ପୂଜିବୁ ଆଜ ତୁମ୍ଭ ପଦ, 

ଦରିଦ୍ର ଉଦ୍କଳେ ଅଛି କି ସଂପଦ 

ହେ ବିଶ୍ଵ ପ୍ରେମିକ ଦେଖୁଛତ ଦୁଃଖ ଆସି ନିଜ ନୟନେ 

ଖାଲି ପୂଷ୍ଠାଞ୍ଜଳି ଦେଉଅଛୁଁ ଢ଼ାଳି ଉତ୍କଳୀୟ ସମାଜ ।” 


ଏସବୂ କବିତା ଓ ତାଙ୍କ ଜୀବନୀ ସାହିତିୟକ ମୂଲ୍ଯ 
ଭରପୂର । ସେ ବିହାର ଓଡ଼ିଶା ବ୍ୟବସ୍ଥା ସଭାରେ ଅନେକ ଭାଷଣ 
ଦେଇଛନ୍ତି । ପ୍ରଜାତନ୍ତ୍ର ଓ ସତ୍ଯବାଦୀରେ ଲେଖିଛନ୍ତି । ସମ୍ଭିଧାନ 
ଆସେମ୍ଲିରେ ତାଙ୍କ ଭାଷଣର ଉଚ୍ଚ ପ୍ରଶଂସା ଲାଭ କରିଥିଲା । 
ବାଚସ୍ପତି ଭାବେ ତାଙ୍କ ଭାଷଣ ଆଦି ଖୁବ ଚିନ୍ତା ମୂଳକ । ସେ 
ଜଣେ ସାଂସଦ, ବକ୍ତା ଓ ସୂଲେଖକ ରୂପେ ପରିଚିତ । 
ନନ୍ଦକିଶୋରଙ୍କ ସାହିତ୍ୟିକ ଜୀବନ ପ୍ରଶଂସନୀୟ । ସେ ଏଥିରେ 
ଅଧିକ ସମୟ ଦେଇଥିଲେ ଲେଖକ ଭାବେ ଉଚ୍ଚ ଆସନ ଲାଭ 
କରିଥାନ୍ତେ । 


ଶେଷ ଜୀବନ 


ଜୀବନ ସାର। ସେ ସଂଗ୍ରାମ କରିଥଲେ । ଦାରିଦ୍ର୍ଯ 
ବିରୁଦ୍ଧରେ ସଂଗ୍ରାମ । ଇଂରେଜ ସରକାର ବିରୁଦ୍ଧରେ ସଂଗ୍ରାମ । 

ଶେଷରେ ଅନ୍ୟାୟ ଓ ଅନୀତି ବିରୁଦ୍ଧରେ ସଂଗ୍ରାମ । ଏମିତି 
ସଂଗ୍ରାମ କରୁ କରୁ ଟଳି ପଡ଼ିଲେ । ୧୯୮୬ ମସିହା ଜୂନ୍‌ ୨୮ 
ତାରିଖ ରାତି ୧୦ ଟା ବେଳେ ପ୍ରାଣବାୟୁ ଉଡ଼ିଗଲା ! ଦୁଃଖ ଓ 
ଜଂଜାଳର ଶେଷ ହେଲା । କଟକ ହାସପାତାଳରୁ ତାଙ୍କ ମର 
ଶରୀରକୁ ସୋରୋ ଅଣାଗଲା । ଶୋକାକ୍ୂରଳ ଜନତା ପ୍ରିୟ ନେତାଙ୍କ 
ଶେଷ ଦର୍ଶନ କଲେ । ଗୋଟିଏ ପୀଢ଼ିର ଅବସାନ ହେଲା । ଏକ 
ବିରାଟ ବ୍ୟକ୍ତିତ୍ଵର ସ୍ଥାନ ଶୂନ୍ଯ ପଡ଼ିଲା । 


ସ୍ଵାଧୀନତା ପୂର୍ବର ଲୋକେ ଭିନ୍ନ ମଣିଷ ଥ୍ଲେ। 
ସେମାନେ ଭୋଗଠାରୁ ଦୂରରେ ଥ୍ଲେ । ଲୋଭ ତାଙ୍କୁ ଘାରି ନ 
ଥୁଲା । ସ୍ବାର୍ଥ ସେମାନଙ୍କ ମନରେ ସ୍ଥାନ ପାଇ ନ ଥୁଲା । ସାଧନା 
ଓ ସଂଗ୍ରାମ ସେମାନଙ୍କର ଆଦର୍ଶ ଥ୍ଲା। ଦରିଦ୍ର ଥାଇ ମଧ 
ପରଧନକୁ ଆଶା କରୁ ନ ଥ୍‌ଲେ। ବହୁ ସୁଯୋଗ ପାଇ ମଧ୍ଯ 
ନିଜ ଲକ୍ଷ୍ୟରୁ ଓହରି ଯାଉ ନଥ୍‌ଲେ। ନନ୍ଦକିଶୋର ସେଇ 
ଉପାଦାନରେ ଗଢ଼ା | ଖୁବ୍‌ ନିଦା ମଣିଷ । ଜୀବନର ସମସ୍ତ ଦୂଃଖ 
ସନ୍ତାପକୁ ଚଳୁ କରି ଦେଇଛନ୍ତି । ପଥର ପରି ସହି ଯାଇଛନ୍ତି 
ଦୁଃଖର ଚାବ୍ରକ । ନା ସେଥ୍‌ରୁ ହଲଚଲ ହେଇଛନ୍ତି, ନା ଅନ୍ଯ 
ଆଡ଼େ ଆଖ୍‌ ଫେରେଇଛନ୍ତି। 


ଗାନ୍ଧିବାଦର ନିଷ୍ଠାବାନ ପୁରୁଷ । ଗାନ୍ଧିଙ୍କ ଆଦର୍ଶରେ ସେ 
ଅନୁପ୍ରାଣିତ । ଶେଷ ଜୀବନ ପର୍ଯ୍ୟନ୍ତ ସେ ଗାନଛିଙ୍କ ମାର୍ଗ 

ଅନୁସରଣ କରିଛନ୍ତି । ସୂଚା କାଟିଛନ୍ତି । ଖଦଡ଼ ପିନ୍ଧିଛନ୍ତି । 
ପଦଯାତ୍ରା କରିଛନ୍ତି । ଲୋକଙ୍କ ସେବାରେ ଜୀବନ ବିତେଇଛନ୍ତି । 
ସଂଗ୍ରାମ କରିଛନ୍ତି । କାରାବରଣ କରିଛନ୍ତି । ଯେଉଁ ଦାୟିତ୍ନ 
ନେଇଛନ୍ତି ସୁରୁଖୁରୁରେ ତୁଲାଇଛନ୍ତି । 

ଏତେ ଦକ୍ଷଢ ଏତେ ନୀତିବାନ, ଏତେ ତ୍ୟାଗୀ ମଣିଷର 
ଆଜି ବହୁ ଅଭାବ । ଜୀବନର ଦୀର୍ଘ ପଥ ଅତିକ୍ରମ କରିଛନ୍ତି 
ସେ । ଗୁହାରିଆ ସାହିରୁ ବାଲେଶ୍ଵର ଜିଲ୍ଲା ସ୍କୁଲ । ସେଠୁ ରେଭେନ୍ସା 
କଲେଜ । ତାପରେ କଲିକତା ବିଶ୍ଵ ବିଦ୍ୟାଳୟ । ସୋରୋରୁ 
ବାଲେଶ୍ଵର ଜିଲ୍ଲା ବୋର୍ଡ, ବିହାର ଓଡ଼ିଶା ବିଧାନ ସଭା ଓ 
ବାଚସ୍ପତି ଆସନ । କମ୍‌ କଠିଣ କାମ ଏ ନୁହେଁ । ନିଷ୍ଠା ଓ ଆତ୍ମ 
ବଳ ହିଁ ତାଙୁ ଆଗେଇ ନେଇଛି । ଅର୍ଥ ବଳ ନ ଥାଇ କେବଳ 
ବ୍ୟକ୍ତିତ୍ଧ ହିଁ ଏହା କରିପାରେ । ତାହା ନନ୍ଦକିଶୋରଙ୍କ ବିଶେଷତ୍ର 

